



umhvørvisstovan

Umhvørvisgóðkenning

sambært kapittul 5 í Ll. nr. 134 frá 1988 um umhvørvisvernd

Navn á virki við góðkenning:

Goymsla hjá Sp/F 12-08-09

Bústaður hjá virki:

Skálafjarðarvegur, Skálafjørður

Galdandi fyri virksemini:

**At savna, viðgera og útflyta brúkt jarn og annað
metal til endurvinning ella endurnýtslu**

Matr. nr.:

58e í Skálafirði

Mál nr.:

15/00128-15

V-tal:

582794

Galdandi frá:

15-04-2015

Argir, hin 10/4-2015

Suni Petersen, deildarleiðari

Ingvarð Fjallstein, umhvørvisviðgeri

Innihaldsyvirlit

1	Umsóknin	3
2	Góðkenning og heimild	3
3	Lýsing av virkseminum	3
4	Lýsing av umhvørvisviðurskiftum	3
5	Málsviðgerð	4
6	Góðkenningartreytir	4
6.1	Almennar treytir	4
6.2	Innrætting og rakstur	5
6.3	Goymslur	6
6.4	Spillvatn og regnvatn	6
6.5	Spillluft	7
6.6	Óljóð, ristingar, geislingar og ljós	7
6.7	Burturkast	8
6.8	Óhapp	8
6.9	Innaneftirlit og umhvørvisstýrisskipan	8
6.10	Rakstarskrásetingar og umhvørvisfrágreiðing	9
7	Kæruvegleiðing	9

1 Umsóknin

Tann 8. oktober 2012 fekk Umhvørvisstovan umsókn frá Sp/F 12-08-09 um umhvørvisgóðkenning til rakstur av øki og høll til at goyma lutir frá upphøgging av skipum . Av tí at umsóknin ikki var nóg fullfígjað, hevur Umhvørvisstovan biðið um eyka upplýsingar.

Í viðgerðini av umsóknini og til áseting av treytum er m. a. hetta tilfar nýtt:

- Umsókn sambært notati dagfest 8. oktober 2012
- Ískoytistilfar til umsóknina
- Fundur millum Runavíkar kommunu og vitjan í Skálafirð hin 07-01-2014
- Fundur millum Runavíkar kommunu, Runavíkar havn, Sp/F 12-08-09 og Umhvørvisstovuna hin 04-11-2014

2 Góðkenning og heimild

Henda umhvørvisgóðkenning til Sp/F 12-08-09, á matr. nr. 58e í Skálafirði, er givin við heimild í § 29 í lógtingslóg nr. 134 frá 29. oktober 1988, um umhvørvisvernd, við seinni broytingum, og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, við seinni broytingum.

Endamálið við umhvørvisgóðkenningini er at fyribygja og avmarka dálking av náttúru og umhvørvi og at fyribygja og avmarka ampar, sum kunnu standast av virkseminum.

Henda góðkenning tekur ikki støðu til, um tað er neyðugt við góðkenning eftir aðrari lóggávu.

3 Lýsing av virkseminum

Virksemið fer fram á matr. nr. 58e í Skálafirði, har Sp/F 12-09-09 hevur ætlanir um at byggja eina høll til at goyma lutir innandura, umframt at felagið ætlar at hava pláss uttandura til lutir, bilar og maskinur.

Ætlanin er at girða alt øki inni, stoypa betongdekk og gera frárenning frá økinum, herundir leggja oljuskiljara, sandfang og sýnistøkubrunn.

Lítill og eingin viðgerð verður av tilfarinum, tá tað er komið á øki í Skálafirði.

4 Lýsing av umhvørvisviðurskiftum

Lutagoymslan er omanfyri havnarlagið í Skálafirði á matr. 58e. Hetta økið er D-26, sum millum annað er ætlað til goymslu og kapitul 5 virksemin.

Virksemið hevur onga beinleiðis framleiðslu, men verður brúkt til at goyma lutir, sum stava frá upphøgging av skipum og bátum. Tilfarið verður flutt á staðið við kranabili og móguliga tikið sundur við handamboðum.

Í kap. 6.2 verða treytir settar um, at virksemið fer fram á føstum og tøttum arbeiðsøki.

Treytir verða í kap. 6.3 settar um, at oljur, kemikalii, akkumulatorar og líknandi dálkandi tilfar skal vera í tøttum ílötum við loki, so hvørt tey verða tikin í land.

Treytir verða eisini í kap 6.4 settar um, at Sp/F 12-08-09 regnvatn og spulivatn frá økinum verður leitt ígjøgnum hóskaði reinsiskipan, áðrenn tað verður leitt í kommunalu spillvatnsskipanina.

Ein stórir partur av virkseminum er, at skilja tilfar í ymsar bólkar. Talan er um tól, lutir, metal, elektronikk og annað, umframt burturkast.

Treytir verða í kap. 6.6 settar um, at virkið leggur arbeiðið soleiðis til rættis, at tað larmar sum minst, so virkseimið heldur almennu treytirnar um óljóð.

Hóskaði goymslur eru bingjur, tangar, kassar og onnur ílöt, sum eru í góðum standi og góðkend til at goyma ella flyta tilfar ella burturkast við.

Treytir verða í kap. 6.7 settar um, at tað altíð eru hóskaði bingjur og onnur ílöt tøk til tilfar og burturkast.

5 Málsviðgerð

Í málsviðgerðini er serligur dentur lagdur á:

- at dálkandi evni ikki verða leidd út í umhvørvið
- at vandin fyri óhappum, sum kunnu hava dálking við sær, verður minkaður mest møguligt
- at virki hevur mannagongdir at fyribygja dálkandi óhappum
- at útgerð at handfara dálkandi óhapp er tøk
- at virkið avmarkar óljóð mest møguligt
- at besta tøkta tøkni verður nýtt í mest møguligan mun

Henda góðkenning var upprunaliga viðgjörd sum ein partur av aðrari góðkenning hjá sama felag, men í viðgerðini av hesi kom Umhvørvisstovan til, at tað varð meira hóskaði og greiðari at hava tvær góðkenningar. Uppskot til umhvørvisgóðkenning var sent Sp/F 12-08-09 og Runavíkar kommunu til hoyringar hin 10. mars 2015. Hvørki /F 12-08-09 ella Runavíkar kommunu høvdu viðmerkingar til hetta.

6 Góðkenningartreytir

6.1 Almennar treytir

- 6.1.1 Henda umhvørvisgóðkenning, við møguligum broytingum og dagføringum, skal altíð finnast á virkinum, og skulu øll viðkomandi starvsfólk kenna innihaldið og krøvini í góðkenningini.
- 6.1.2 Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa víðkan ella broyting.
- 6.1.3 Eigarskifti, navnbroyting ella avtøka skal fráboðast Umhvørvisstovuni.

- 6.1.4 Um virksemið steðgar fyrirbils, skal Sp/f 12-08-09 tryggja tilfar og útgerð uttandura antin soleiðis, at tey ikki eru til ampa fyri umhvørvið ella verða beind burtur. Harafturat skal eigari tryggja at olja, kemikalii ella annað ikki kunnu verða til ampa ella kunna dálka umhvørvið, meðan virkið liggur stilt.
- 6.1.5 Heldur virksemið uppat, skal Umhvørvisstovan hava boð um hetta í minsta lagi trýggjar mánaðir frammanundan at virksemið steðgar, við eini ætlan um, hvussu virkið verður riggað av, umframt at treytirnar í 6.1.4 verða settar í verk so skjótt sum gjørligt.
- 6.1.6 Allar treytir eru eisini galdandi fyri virksemi hjá veitarum, meðan teir arbeiða á virkinum.
- 6.1.7 Allar sýnistøkur og kanningar v.m., sum verða kravdar í umhvørvisgóðkenningini, skulu gerast av óheftum stovni ella felag, sum hevur førleika og útgerð at gera arbeiðini.
- 6.1.8 Allar sýnistøkur, kanningar og metingar av úrslitum verða goldnar av Sp/F 12-08-09.
- 6.1.9 Í 5 ár eftir at góðkenningin er givin, kunnu ikki gevast onnur boð ella forboð enn ásett í hesi góðkenning, uttan so at:
- nýggjar upplýsingar eru komnar fram um dálkingarskaðáárin.
 - dálkingin elvir til umhvørvislig skaðáárin, ið ikki kundu síggjast frammanundan, tá ið góðkenningin varð givin.
 - dálkingin í aðrar mátar verður størri enn hon, ið góðkenningin er givin eftir.
 - ampar verða av virkseminum, sum ikki kundu síggjast tá góðkenningin varð givin.
- 6.1.10 Tá ið meira enn 5 ár eru gingin, eftir at góðkenningin er lýst, kann Umhvørvisstovan broyta treytirnar í góðkenningini, tá ið tað er umhvørvisliga grundað ella um minni dálkandi framleiðsluhættir ella betri reinsingarhættir eru komnir fram.

6.2 Innrætting og rakstur

- 6.2.1 Góðkenningin er grundað á, at Sp/F 12-08-09 avskipar upp til 500 tons av lutum um árið.
- 6.2.2 Virksemið skal einans vera á matr. nr. 58e í Skálafirði í Runavíkar kommunu.
- 6.2.3 Virksemið skal skipast soleiðis, at økið og umhvørvið annars ikki verður dálkað av hesum.
- 6.2.4 Fast og tætt tilfar, so sum asfalt ella betong, skal leggjast á alt økið, bæði í høllini og uttandura, í seinasta lagi 31-12-2015.
- 6.2.5 Økið skal girðast inni við garði, sum heldur tilfari og spillvatni inni á økinum, í seinasta lagi 31-12-2015.
- 6.2.6 Økið skal vera væl skipað og altíð hava nóg mikið av hóskaði bingjum og ílötum til tilfar og burturkast, sum verður savnað á økinum.
- 6.2.7 Økið verður ruddað og reinsað regluliga og í minsta lagi einaferð um vikuna, og rusk og småtilfar savnað í tætta bingju.
- 6.2.8 Ílöt til brúktar akkumulatorar, olju og annað serliga dálkandi burturkast skulu savnast á serstakt avmarkað økið, sum er skipað soleiðis, at møguligt spill verður hildið aftur.

- 6.2.9 Ein hóskaandi nøgd av oljusúgvandi og kemikaliisúgvandi tilfari skal altíð verða á økinum.
- 6.2.10 Alt frárensl frá økinum skal leiðast ígjøgnum hóskaandi reinsiskipan, áðrenn tað verður leitt av økinum.
- 6.2.11 Alt tilfar skal skiljast soleiðis, at so nógv sum møguligt kann endurnýtast ella endurvinnast.
- 6.2.12 at besta tøkta tøkkin, sambært BAT¹-hugtakinum, verður nýtt í mest møguligan mun
- 6.2.13

6.3 Goymslur

- 6.3.1 Goymslur við olju og kemiskum evnum skulu vera vardar ímóti regni og vindi.
- 6.3.2 Lekar skulu kunna haldast aftur í avbygðum øki ella savningarbrunni, sum rúmar í minsta lagi innihaldið í tí størsta ílatinum.
- 6.3.3 Goymslur til vandamikið ella serliga dálkandi burturkast skulu kunna læsast fyri óviðkomandi.
- 6.3.4 Flótandi og fast vandamikið burturkast skal goymast í ílötum, sum hóska til endamálið, og skulu vera merkt sambært galdandi trygðar- og flutningstreytum.

6.4 Spillvatn og regnvatn

- 6.4.1 Einkil spillvatn má bera brá av olju ella aðrari dálking.
- 6.4.2 Fyri at avmarka útleiðingina mest møguligt, skal møguligt spill av olju ella kemiskum evnum takast upp og burturbeinast, áðrenn økið verður spulað.
- 6.4.3 Spillvatnið frá øllum økinum skal leiðast ígjøgnum reinsiskipan, t.d. sandfang og oljuskiljara, sum er góðkendur eftir norðurlandskum góðkenngartreytum, í seinasta lagi 31-12-2015.
- 6.4.4 Oljuskiljarin skal hava ávaringarskipan og sjálvvirkandi læsing, tá hann er hóskaandi fullur.
- 6.4.5 Sýnistøkubrunnur, ið ger tað møguligt at taka sýni av reinsaða spillivatninum, skal vera eftir reinsiskipan.
- 6.4.6 Reinsiskipanin skal tømast eftir tørvi, tó í minsta lagi einuferð um árið, soleiðis at hon altíð virkar til fulnar.
- 6.4.7 Alt spillivatn skal leiðast í kommunalu spillivatnsleiðingina.
- 6.4.8 Um kommunal spillivatnskipan ikki er tøk, skal spillvatn leiðast út á sjógv, har rákið førir spillvatnið úr landi, og har vatnskiftið áhaldandi er so stórt, at útleiðingar hvørki elva til uppsavning av evnum og tilfari, til slóðir í sjónum ella til aðrar broytingar í umhvørvinum.
- 6.4.9 Munnin á spillvatnsútleiðing skal í minsta lagi verða ein metur undir størstu fjøru.

¹ **Best Available Techniques (BAT).** Hugtakið *besta tøkta tøkkin* er at skilja sum mest framkomnu framleiðsluhættir, tilgongdir og rakstrarmanngongdir, sum til einhvørja tíð eru mest munadyggar fyri at fyrbygja og avmarka dálking frá ávísari vinnugrein ella ávísam virksemi. Hugtakið fevnir ikki bert um tøkniligar loysnir, men eisini um t.d. nútímans framleiðsluhættir, nýtslu av minni dálkandi rávørum, avmarking av burturkasti, endurnýtslu og endurvinning, umframt nýtslu av rávørum og orku. Ein treyt fyri at koma undir hugtakið er eisini, at tøkkin er roynd og tøk á markaðinum fyri rímiligan kostnað.

- 6.4.10 Elvir spillvatnsútleiðing til uppsavning av evnum og tilfari í sjóarmála ella á botni, til slóðir í sjónum ella til aðrar broytingar í umhvørvinum, skulu bótandi atgerðir fremjast, so sum økt reinsing. Umhvørvisstovan skal kunnast um ætlaðar atgerðir.
- 6.4.11 Um spillvatnssýni verða tikin úr sýnistøkubrunni eftir oljuútskiljara, skulu tey í minsta lagi lúka hesi markvirði

Parametur	Markvirðir
pH	6 – 9
Mineralolja	10 mg/l
Blýggj (Pb)	0,5 mg/l
Cadmium (Cd)	0,1 mg/l
Kyksilvur (Hg)	0,003 mg/l

6.5 Spillluft

- 6.5.1 Virkseimið má ikki hava ampar av royki, lukti ella dusti við sær uttan fyri øki virkisins.
- 6.5.2 Allar útleiðingar til luft skulu fðrast uppeftir.
- 6.5.3 Um ampar verða av royki, lukti, dusti ella øðrum, skulu avmarkandi tiltøk setast í verk.

6.6 Óljóð, ristingar, geislingar og ljós

- 6.6.1 Alt virkseimi skal fara fram soleiðis, at tað í minst møguligan mun hevur við sær ampar av óljóði, ristingum, ljósi ella geislingum uttan fyri øki virkisins.
- 6.6.2 Raksturin má ikki hava við sær, at óljóðsstøðið, ásett sum ekvivalenta, korrigeraða óljóðsstøðið í dB(A), fer upp um niðanfyri nevndu mørk máld við næsta grannamark í viðkomandi økjum sambært kommunalu byggisamtyktini (Talva 1).

Talva 1: Markvirði fyri óljóð - dB(A)

Dagur	Tíðarskeið	Øki 1	Øki 2	Øki 3	Øki 4
Mánadag – fríggjadag	07.00-18.00	70	60	55	45
Mánadag – fríggjadag	18.00-22.00	70	60	45	40
Leygardag	07.00-14.00	70	60	55	45
Leygardag	14.00-22.00	70	60	45	40
Halgidagar	07.00-22.00	70	60	45	40
Allar dagar	22.00-07.00	70	60	40	35

Øki 1: Vinnuøki, har larmandi virkseimi kann fara fram

Øki 2: Vinnuøki, har minni larmandi virkseimi kann fara fram

Øki 3: Blandað bústaðar- og miðstaðarøki

Øki 4: Bústaðarøki

- 6.6.3 Í tíðarskeiðinum kl. 22-07 kann óljóð (lætuvirðir) í bústaðarøkjum (øki 3 og 4) í mesta lagi fara 15 dB(A) upp um omanfyrinevndu markvirði.

6.7 Burturkast

- 6.7.1 Alt burturkast skal handfarast í samsvari við galdandi reglur um burturkast² og skal latast til móttakara við umhvørvisgóðkenning at taka í móti og viðgera burturkast.
- 6.7.2 Burturkast skal goymast í ílötum ella bingjum, sum hóska til endamálið, og skal standa soleiðis, at tað ikki elvir til dálking ella er til ampa.
- 6.7.3 Burturkast skal avskipast reglulig soleiðis at goymslurnar ikki gerast ov stórar.
- 6.7.4 Brúktir akkumulatorar og serliga dálkandi burturkast, sum verða útflutt beinleiðis, eru at rokna sum vandamikið góðs og skulu útflytast sambært millumtjóða góðkendum flutningsreglum.

6.8 Óhapp

- 6.8.1 Har vandi er fyri spilli av olju ella kemikalii, skal arbeiddast á skynsaman hátt, so at dálking ikki stendst av hesum.
- 6.8.2 Virkið skal hava mannagongdir til at fyrbyggja dálkingaróhappum og til upprudding eftir møgulig óhapp.
- 6.8.3 Virkið skal hava útgerð til upprudding eftir møgulig dálkingaróhapp.
- 6.8.4 Henda dálkandi óhapp, skulu beinanvegin setast tiltøk í verk at avmarka hesum og at rudda upp eftir hesum.
- 6.8.5 Størri útlát ella dálking skal beinanvegin fráboðast Umhvørvisstovuni. Eisini skal ein frágreiðing um orsök og møgulig tiltøk til upprudding v.m. sendast Umhvørvisstovuni³.

6.9 Innaneftirlit og umhvørvisstýrisskipan

- 6.9.1 Kanningar, sum eru ásettar í hesi góðkenning, kunnu verða broyttar til onnur sýnissløg og fleiri parametrar eftir nærri áseting frá Umhvørvisstovuni.
- 6.9.2 Umhvørvisstovan kann krevja, at virkið skalprógvar, at treytirnar um óljóð, ristingar og ljós, um útleiðing til luft og spillivatn, verða hildnar.
- 6.9.3 Umhvørvisstovan kann krevja, at virkið ger serligar kanningar fyri at meta um møgulig dálkingarárin frá virkinum.
- 6.9.4 Allar sýnistøkur og kanningar skulu gerast av starvsstovu, sum Umhvørvisstovan kann góðtaka.
- 6.9.5 Umhvørvisstovan kann krevja, at Sp/F 12-08-09 skal hava hóskaði umhvørvisstýrisskipan viðvíkjandi dálkingaravmarkandi tiltøkum, mannagongdum, eftirliti, skráseting, handfaring av burturkasti o.ø.

² Kunngerð nr. 147 frá 19-10-1995, um burturkast, broytt við kunngerð nr. 90 frá 28. september 2007.

³ Dálkingaróhapp skulu eisini fráboðast til Løgregluna (dálking á landi) ella til Sjóbjargingarstøðina, MRCC-Tórshavn (dálking á sjónum).

6.10 Rakstarskrásetingar og umhvørvisfrágreiðing

6.10.1 Virkið skal skráseta hesar upplýsingar:

- Innsavnað nøgd, býtt upp á høvuðsbólkar, uppgivið sum m^3 , tons ella kg
- Avskipaðar nøgdir og móttakari av tilfari til endurnýtslu ella endurvinning, býtt upp á høvuðsbólkar, tons ella kg
- Avskipað nøgd av burturkasti og móttakari, býtt upp á høvuðsbólkar, uppgivið sum m^3 , tons ella kg
- Reinsing og viðlíkahald av reinsiskipan, dagfesting og nøgdir
- Rakstrartrupulleikar/óhapp
- Møgulig kanningarúrslit av spillvatni og onnur viðurskifti av umhvørvisligum týðningi

6.10.2 Rakstrarskrásetingarnar skulu til eina og hvørja tíð kunna síggjast av eftirlitsmyndugleikanum og skulu goymast í 5 ár.

6.10.3 Árlig umhvørvisfrágreiðing við uppperð av:

- rakstrarskrásetingum
- frágreiðing um umhvørvisviðurskifti,
- tulking av kanningarúrslitum,
- óhapp, gjørd og ætlað umhvørvistiltøk v.m.

skal sendast Umhvørvisstovuni í seinasta lagi 1. mars í avloysandi árinum.

7 Kæruvegleiðing

Henda avgerð kann, sambært § 66 í løgtingslóg nr. 134 frá 29. oktober 1988, um umhvørvisvernd við seinni broytingum, kærast til landsstýrismannin við umhvørvismálum. Kæran skal sendast Umhvørvisstovuni, sum síðan sendir hana til landsstýrismannin við umhvørvismálum við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.